

# Kull Holma Tqila

OLIVER FRIGGIERI

Taqaghlek minn idejk kull ħolma tqila  
u tinżel biex tiġborha u tkun ġà nkisret.  
Tinsigha kelma b'kelma w titgħallimha  
malajr bl-ament u wara ftit tinsieha.  
Tkenninha bejn idejk bħal xemgħa tixgħel  
u tasal żiffa riħ u titfihielek.  
Kull telfa ġġib warajha ħolma ġdida  
biex ta' kull darba tiġri din l-istorja

u tidra dir-rutina w terġa' tibda.  
B'għajnejk mgħammdin tiġġerra wara sħaba  
tistenna li tilħaqha qabel jidlam.  
B'idejk miftuħa ssellem lil min jgħaddi  
u l-folla tibqa' miexja bla ma tħares.  
fis-suq tal-ħolm tikkorda l-prezz u ttella'  
mill-portafoll ta' qalbek l-aħħar lira.  
Taqagħlek minn idejk kull ħolma tqila  
u jasal jum li lanqas biss tinduna.